

प्रेषक,

आर०के० सुधाशु,
सचिव,
उत्तराखण्ड शासन।

सेवा में,

निदेशक,
चिकित्सा शिक्षा विभाग,
निदेशालय, चन्दर नगर,
देहरादून।

चिकित्सा शिक्षा अनुभाग-1

देहरादून: दिनांक २२ दिसम्बर, 2014

विषय:-

डॉ० सुशीला तिवारी राजकीय चिकित्सालय, हल्द्वानी/ राजकीय मेडिकल कॉलेज,
हल्द्वानी में तैनात नियमित स्टाफ नर्सों के ग्रेड वेतन उच्चीकरण की स्वीकृति।

महोदय,

उपर्युक्त विषयक मा० उच्च न्यायालय, नैनीताल में योजित रिट याचिका संख्या-1071 (एस०एस०)2013 राजेश सिंह और अन्य बनाम उत्तराखण्ड राज्य और अन्य के संबंध में मा० उच्च न्यायालय, नैनीताल द्वारा पारित निर्णयादेश दिनांक 16.08.2013 एवं आपके पत्र संख्या-26 प/चि०शि०/ राजेश सिंह / 2014 / 3294 दिनांक 22.07.2014 के क्रम में मुझे यह कहने का निदेश हुआ है कि डॉ० सुशीला तिवारी राजकीय चिकित्सालय, हल्द्वानी / राजकीय मेडिकल कॉलेज, हल्द्वानी के स्टाफ नर्सों के पद पर वेतनमान रु० 9300-34800 में तैनात 74 स्टाफ नर्स (जिनमें उपर्युक्त रिट याचिका के 26 याचीगण भी सम्मिलित हैं) का ग्रेड वेतन रु० 4200 को तत्काल प्रभाव से ग्रेड वेतन रु० 4600 में उच्चीकृत किये जाने की श्री राज्यपाल महोदय निम्नलिखित शर्तों एवं प्रतिबन्धों के अधीन सहर्ष स्वीकृति प्रदान करते हैं :-

- i- उच्चीकृत ग्रेड वेतन चिकित्सा स्वास्थ्य एवं परिवार कल्याण विभाग, उत्तराखण्ड में कार्यरत स्टाफ नर्सों के समान पद की समकक्षता, समान कर्तव्यों एवं दायित्वों के दृष्टिगत प्रदत्त किया जा रहा है।
 - ii- ग्रेड वेतन का उच्चीकरण उपर्युक्त रिट याचिका में मा० उच्च न्यायालय, नैनीताल द्वारा पारित निर्णयादेश दिनांक 16.08.2013 के अनुपालन के क्रम में स्वीकृत किया जा रहा है। अन्य प्रकरणों के संबंध में इसे दृष्टांत नहीं माना जायेगा।
- 2- यह आदेश वित्त विभाग के अशासकीय संख्या- 1094/XXVI(3)/2013-14 दिनांक 09 दिसम्बर 2014 में प्राप्त सहमति से निर्गत किये जा रहे हैं।

भवदीय,

(आर०के० सुधाशु)
सचिव।


संख्या ३५३/XXVIII(1)/2014/Writ-34/2013, दिनांक २२ दिसम्बर, 2014।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- मुख्य स्थायी अधिकारी, मा० उच्च न्यायालय, नैनीताल को इस आशय से प्रेषित कि रिट याचिका संख्या-1071 (एस०एस०)2013 राजेश सिंह और अन्य बनाम उत्तराखण्ड राज्य और

- अन्य के संबंध में मा० उच्च न्यायालय, नैनीताल द्वारा पारित निर्णयदेश दिनांक 16.08.2013 के अनुपालन की वस्तुस्थिति से मा० उच्च न्यायालय, नैनीताल को अवगत कराने का कष्ट करें।
- 2- महालेखाकार, उत्तराखण्ड, ऑबराय मोटर्स बिल्डिंग, माजरा, देहरादून।
 - 3- आयुक्त कुमार्ज मण्डल, नैनीताल, उत्तराखण्ड।
 - 4- निदेशक कोषागार, उत्तराखण्ड, 23 लक्ष्मी रोड, देहरादून।
 - 5- सम्बन्धित कोषाधिकारी।
 - 6- वित्त नियन्त्रक, राजकीय मेडिकल कॉलेज, हल्द्वानी।
 - 7- बजट राजकोषीय, नियोजन व संसाधन निदेशालय सचिवालय, देहरादून।
 - 8- प्राचार्य, राजकीय मेडिकल कॉलेज, हल्द्वानी को उपरोक्तानुसार अग्रसार आवश्यक कार्यवाही हेतु प्रेषित।
 - 9- सर्वसम्बन्धित याचीगण द्वारा प्राचार्य, राजकीय मेडिकल कॉलेज, हल्द्वानी।
 - 10- एनआईसी० / गार्ड फाईल।

आज्ञा से,



(मायावती डिकरियाल)
संयुक्त सचिव।